

મુખ્યમંત્રી યુવા સ્વાવલંબન  
યોજના અંતર્ગત અનુસૂચિત જાતિઓ,  
સામાજિક અને શૈક્ષણિક રીતે  
પછાતવર્ગ, બિન અનામત આર્થિક  
રીતે પછાત વર્ગો, વિચરતી અને  
વિમુક્ત જાતિઓ તેમજ લઘુમતિના  
કિસ્સામાં પ્રાથમિક શાળાઓમાં  
શિષ્યવૃત્તિ અને ગણવેશ સહાય  
આપવા બાબત.

ગુજરાત સરકાર

સામાજિક ન્યાય અને અધિકારીતા વિભાગ

ઠરાવ ક્રમાંક: સશપ /૧૦૨૦૧૫/૭૪૨૦૫૪/અ.૧

સચિવાલય, ગાંધીનગર

તારીખ:- ૧૩-૧૦-૨૦૧૫

વંચાણે લીધો (૧) ગુજરાત સરકારના શિક્ષણ વિભાગનો તા.૭-૧૦-૨૦૧૫નો ઠરાવ ક્રમાંક: પરચ/  
૧૦૨૦૧૪/યુઓઆર-૬/સ

પ્રસ્તાવના:

ઉપરોક્ત વંચાણે લીધેલા શિક્ષણ વિભાગના તા.૭-૧૦-૨૦૧૫ ના ઠરાવ ક્રમાંક:  
પરચ/૧૦૨૦૧૪/યુઓઆર-૬/સ થી રાજ્ય સરકારે અનુસૂચિત જાતિઓ, અનુસૂચિત જન જાતિઓ,  
સામાજિક અને શૈક્ષણિક રીતે પછાત વર્ગો, બિન અનામત આર્થિક પછાત વર્ગો, વિચરતી અને વિમુક્ત  
જાતિઓ તેમજ લઘુમતિઓ માટે પ્રાથમિક શિક્ષણ, માધ્યમિક અને ઉચ્ચતર માધ્યમિક શિક્ષણ અને  
ઉચ્ચ શિક્ષણ કક્ષાએ તેજસ્વી અને ગરીબ વિદ્યાર્થીઓને સહાયરૂપ થવા "મુખ્યમંત્રી યુવા સ્વાવલંબન  
યોજના" નો અમલ કરવાનો નિર્ધાર કર્યો છે. આ યોજનામાં અનુસૂચિત જાતિઓ, અનુસૂચિત જન  
જાતિઓ, સામાજિક અને શૈક્ષણિક રીતે પછાત વર્ગો, બિન અનામત આર્થિક રીતે પછાત વર્ગો, વિચરતી  
અને વિમુક્ત જાતિઓ તેમજ લઘુમતિઓને સમાનતાના ધોરણે શૈક્ષણિક લાભો આપવાનું પણ નક્કી  
કરવામાં આવ્યું છે.

ઉક્ત "મુખ્યમંત્રી યુવા સ્વાવલંબન યોજના"ના અંતર્ગત પ્રાથમિક શાળાઓમાં/  
પૂર્વ એસ.એસ.સી.માં ભણતા તમામ વર્ગોના વિદ્યાર્થીઓને સમાન ધોરણે ગણવેશ સહાય અને શિષ્યવૃત્તિ  
મળે તે બાબત સરકારની વિચારણા હેઠળ હતી. પૂખ્ત વિચારણાના અંતે સરકાર નીચે મુજબનો ઠરાવ  
કરે છે.

ઠરાવ:-

૧. અનુસૂચિત જાતિ, સામાજિક અને શૈક્ષણિક રીતે પછાત વર્ગો, આર્થિક રીતે પછાત વર્ગો (બિન  
અનામત) વિચરતી અને વિમુક્ત જાતિ તેમજ લઘુમતિઓના સરકારી પ્રાથમિક શાળાઓ, તેમજ  
અનુદાનિત પ્રાથમિક શાળાઓ/આશ્રમશાળાઓમાં ધોરણ ૧ થી ૮ માં ભણતા, અગાઉ જે જે વર્ગો  
માટે ગ્રામ્ય વિસ્તારમાં રૂ. ૪૭૦૦૦/- અને શહેરી વિસ્તારમાં રૂ. ૬૮૦૦૦/- ની આવક મર્યાદા

હતી તે તે કિસ્સાઓમાં આવક મર્યાદા નાબુદ કરીને, અનુસૂચિત જાતિઓ, સામાજિક અને શૈક્ષણિક રીતે પછાત વર્ગો, બિન અનામત આર્થિક રીતે પછાત વર્ગો, વિચરતી-વિમુક્ત જાતિઓ અને લઘુમતિઓને સમાનતાના ધોરણે ગણવેશ સહાય પેટે દર વર્ષે બે જોડી ગણવેશ માટે રૂ. 300/- ચૂકવવામાં આવશે.

૨. આવી પ્રાથમિક શાળાઓમાં ધોરણ ૧ થી ૮ માં શિષ્યવૃત્તિ પેટે અનુસૂચિત જાતિઓના કુમાર છાત્રોને વાર્ષિક રૂ. ૫૦૦/-, સામાજિક અને શૈક્ષણિક રીતે પછાત વર્ગો, બિન અનામત આર્થિક પછાત વર્ગો તેમજ લઘુમતિઓને વાર્ષિક રૂ. ૨૫૦/- તેમજ વિચરતી અને વિમુક્ત જાતિના કુમાર છાત્રોને વાર્ષિક રૂ. ૫૦૦/- ચૂકવવામાં આવે છે. આ નીતિમાં સુધારો કરીને, જે જે જૂથો/જાતિઓના કિસ્સાઓમાં ગ્રામ્ય વિસ્તારમાં વાર્ષિક આવક મર્યાદા રૂ. ૪૭૦૦૦/- અને શહેર વિસ્તારની વાર્ષિક આવક મર્યાદા રૂ. ૬૮૦૦૦/- હતી તે તે કિસ્સામાં આવક મર્યાદા નાબૂદ કરીને, ઉપરોક્ત જાતિ/જૂથોના ધોરણ ૧ થી ૮ માં ભણતા કુમારોને વાર્ષિક રૂ. ૫૦૦/- ના સમાન ધોરણે શિષ્યવૃત્તિ ચૂકવવામાં આવશે.
૩. ઉપરોક્ત ફકરા (૨) માં દર્શાવેલા તમામ વર્ગો/જૂથો/જાતિઓની કન્યાઓને કન્યા કેળવણીના પ્રોત્સાહન રૂપે સમાન ધોરણે, ધોરણ ૧ થી ૫માં વાર્ષિક રૂ. ૫૦૦/- તેમજ ધોરણ ૬ થી ૮ માં વર્તમાન ચાલુ દરે વાર્ષિક રૂ. ૭૫૦/- શિષ્યવૃત્તિ ચૂકવવામાં આવશે.
૪. યોજનાના અમલમાં સરળતા અને ઝડપ થાય તે માટે વર્તમાન પદ્ધતિ પ્રમાણે પ્રાથમિક શાળાઓના આચાર્યોએ તેમના શાળાઓમાં ભણતા અનુસૂચિત જાતિઓ, સામાજિક અને શૈક્ષણિક રીતે પછાત વર્ગો, બિન અનામત આર્થિક પછાત વર્ગો, વિચરતી અને વિમુક્ત જાતિ તેમજ લઘુમતિના કુમાર/કન્યા છાત્રોની દરખાસ્ત યુધ્ધના ધોરણે તૈયાર કરીને નિચત પદ્ધતિ પ્રમાણે મંજૂર કરવાની રહેશે.
૫. સુધારેલી શિષ્યવૃત્તિની યોજનાનો અમલ ચાલુ વર્ષ ૨૦૧૫-૧૬થી કરવાનો થતો હોય વર્તમાન યોજના અંતર્ગત જે વિદ્યાર્થીઓને જૂના દરે શિષ્યવૃત્તિ ચૂકવાઇ હશે તેમને તક્ષવત પેટે નવા સુધારેલા દરે શિષ્યવૃત્તિ ચૂકવવાની રહેશે.
૬. પ્રાથમિક શાળાઓમાં શિષ્યવૃત્તિ અને ગણવેશ સહાયના લાભાર્થી છાત્રો પૈકી મોટા ભાગના વર્તમાન લાભાર્થી વિદ્યાર્થીઓના બેન્ક ખાતા ખોલાવવામાં આવેલા જ છે. આ યોજનામાં સુધારાના કારણે પ્રાથમિક શાળાઓમાં વધારાના લાભાર્થી વિદ્યાર્થીઓના ખાતા પણ સર્જાયેલા શાળાઓના આચાર્યોએ યુધ્ધના ધોરણે ખોલાવવાના રહેશે. અને શિષ્યવૃત્તિ અને ગણવેશ બેંક ખાતા મારફતે ચૂકવવાની રહેશે.

૭. પ્રાથમિક શાળાઓમાં શિષ્યવૃત્તિ અને ગણવેશ સહાય માટે હાલ પે સેન્ટર શાળાઓ અને તાલુકા વિકાસ અધિકારીઓને સોંપાયેલી ભૂમિકા પણ તેમણે પુરતા પ્રંત અને તત્પરતાથી નિભાવવાની રહેશે.

૮. આ યોજનાના અમલમાં પડતી મુશ્કેલીઓના નિવારણ માટે જિલ્લા પ્રાથમિક શિક્ષણાધિકારી, જિલ્લા નાયબ નિયામક (વિ.જા)/જિલ્લા સમાજ કલ્યાણ અધિકારી (વિજા), જિલ્લા નાયબ નિયામકશ્રી (અ.જા)/ જિલ્લા સમાજ કલ્યાણ અધિકારી (પંચાયત) વગેરેએ સતત સંપર્કમાં રહીને સંકલન સાધી યોજનાના અમલ માટે વખતો વખત બેઠકો બોલાવી જરૂરી પગલા લેવાનાં રહેશે.

૯. આ શિષ્યવૃત્તિ અને ગણવેશ યોજનાઓનો પર્ય યોજનાના લાભાર્થી જૂથો/જાતિઓ/વર્ગો પ્રમાણે નીચે મુજબ ઉધારવાનો રહેશે.

(૧) અનુસૂચિત જાતિઓની શિષ્યવૃત્તિ માટે:- માંગણી ક્રમાંક ૯૫, મુખ્ય સદર ૨૨૨૫ અનુસૂચિત જાતિઓ, અનુસૂચિત આદિજાતિઓ અને અન્ય પછાત વર્ગોનું કલ્યાણ, પેટા મુખ્ય સદર- ૦૧, અનુસૂચિત જાતિનું કલ્યાણ, ગૌણ સદર ૨૭૭ શિક્ષણ, પેટા સદર, બીસીકે-૨/૭૧ અનુસૂચિત જાતિના વિદ્યાર્થીઓને આપવામાં આવતી પરિક્ષિતલાલ મજમુદાર પૂર્વ એસ.એસ.સી. શિષ્યવૃત્તિમાં ચાલુ નાણાકીય વર્ષમાં કરેલી જોગવાઈમાંથી અને જરૂર જણાય વધારાના પર્ય માટે સુધારેલા અંદાજો/પુરક માંગણી દ્વારા મેળવવાની રહેશે.

(૨) અનુસૂચિત જાતિઓના ગણવેશ માટે:- માંગણી ક્રમાંક ૯૫, મુખ્ય સદર ૨૨૨૫ અનુસૂચિત જાતિઓ, અનુસૂચિત આદિજાતિઓ અને અન્ય પછાત વર્ગોનું કલ્યાણ, પેટા મુખ્ય સદર- ૦૧, અનુસૂચિત જાતિનું કલ્યાણ, ગૌણ સદર ૨૭૭ શિક્ષણ, પેટા સદર (૦૮) બીસીકે-૧૬ અનુસૂચિત જાતિના ધોરણ ૧ થી ૮ના વિદ્યાર્થીઓને ગણવેશ સહાયમાં ચાલુ નાણાકીય વર્ષમાં કરેલી જોગવાઈમાંથી અને જરૂર જણાય વધારાના પર્ય માટે સુધારેલા અંદાજો/પુરક માંગણી દ્વારા મેળવવાની રહેશે.

(૩) સામાજિક અને શૈક્ષણિક રીતે પછાત વર્ગો, આર્થિક રીતે પછાત વર્ગો તેમજ લઘુમતિઓની શિષ્યવૃત્તિ માટે:-માંગણી ક્રમાંક ૯૨, મુખ્ય સદર ૨૨૨૫ અનુસૂચિત જાતિઓ, અનુસૂચિત આદિજાતિઓ અને અન્ય પછાત વર્ગોનું કલ્યાણ, પેટા મુખ્ય સદર- ૦૩, પછાત વર્ગોનું કલ્યાણ, ગૌણ સદર ૨૭૭ શિક્ષણ, પેટા સદર બીસીકે-૭૬/૭૭/૩૫૧ પૂર્વ એસ.એસ.સી.ના વિદ્યાર્થીઓને રાજ્ય શિષ્યવૃત્તિ તેમજ ધો. ૧ થી ૪ માં ભણતા વિદ્યાર્થીઓને શિષ્યવૃત્તિમાં ચાલુ નાણાકીય વર્ષમાં કરેલી જોગવાઈમાંથી અને જરૂર જણાય વધારાના પર્ય માટે સુધારેલા અંદાજો/પુરક માંગણી દ્વારા મેળવવાની રહેશે.


(૪) સામાજિક અને શૈક્ષણિક રીતે પછાત વર્ગો, આર્થિક પછાત વર્ગો અને લઘુમતિઓના ગણવેશ સહાય માટે:- માંગણી ક્રમાંક ૯૨, મુખ્ય સદર ૨૨૨૫ અનુસૂચિત જાતિઓ, અનુસૂચિત આદિજાતિઓ અને અન્ય પછાત વર્ગોનું કલ્યાણ, પેટા મુખ્ય સદર- ૦૩, પછાત વર્ગોનું કલ્યાણ, ગૌણ સદર ૨૭૭ શિક્ષણ, પેટા સદર(૦૭), બીસીકે-૮૫ ધોરણ ૧ થી ૮માં અભ્યાસ કરતાં બાળકોને ગણવેશ સહાયમાં ચાલુ નાણાકીય વર્ષમાં કરેલી જોગવાઈમાંથી અને જરૂર જણાય વધારાના ખર્ચ માટે સુધારેલા અંદાજો/પુરક માંગણી દ્વારા મેળવવાની રહેશે.

(૫) વિચરતી અને વિમુક્ત જાતિઓ શિષ્યવૃત્તિ માટે:- માંગણી ક્રમાંક ૯૨, મુખ્ય સદર ૨૨૨૫ અનુસૂચિત જાતિઓ, અનુસૂચિત આદિજાતિઓ અને અન્ય પછાત વર્ગોનું કલ્યાણ, પેટા મુખ્ય સદર- ૮૦ સામાન્ય, ગૌણ સદર ૧૦૧ વિમુક્ત અને અસ્થાયી જાતિઓનું કલ્યાણ પેટા સદર(૦૪), બીસીકે-૧૩૬ પૂર્વ એસ.એસ.સી.ના વિદ્યાર્થીઓને રાજ્ય શિષ્યવૃત્તિમાં ચાલુ નાણાકીય વર્ષમાં કરેલી જોગવાઈમાંથી અને જરૂર જણાય વધારાના ખર્ચ માટે સુધારેલા અંદાજો/પુરક માંગણી દ્વારા મેળવવાની રહેશે.

(૬) વિચરતી અને વિમુક્ત જાતિઓના ગણવેશ સહાય માટે:- માંગણી ક્રમાંક ૯૨, મુખ્ય સદર ૨૨૨૫ અનુસૂચિત જાતિઓ, અનુસૂચિત આદિજાતિઓ અને અન્ય પછાત વર્ગોનું કલ્યાણ, પેટા મુખ્ય સદર- ૮૦ સામાન્ય, ગૌણ સદર ૧૦૧ વિમુક્ત અને અસ્થાયી જાતિઓનું કલ્યાણ પેટા સદર(૦૮), બીસીકે-૧૪૦ ધોરણ ૧ થી ૮માં અભ્યાસ કરતાં બાળકોને ગણવેશ સહાયમાં ચાલુ નાણાકીય વર્ષમાં કરેલી જોગવાઈમાંથી અને જરૂર જણાય વધારાના ખર્ચ માટે સુધારેલા અંદાજો/પુરક માંગણી દ્વારા મેળવવાની રહેશે.

આ ઠરાવ શિક્ષણ વિભાગની ફાઇલ ક્રમાંક પીઆરઇ/૧૪૨૦૧૫/સીગલ ફાઇલ-૫૧૧૨/ક ઉપર નાણા વિભાગની તા.૧૨/૧૦/૨૦૧૫ની અનૂમતિથી બહાર પાડવામાં આવે છે.

ગુજરાત રાજ્યના રાજ્યપાલશ્રીના હુકમથી અને તેમના નામે.

  
(કે.જી.માણજીરા)

અધિક સચિવ

સામાજિક ન્યાય અને અધિકારીતા વિભાગ

પ્રતિ,

- ના.મ.રાજ્યપાલશ્રીના અગ્રસચિવશ્રી, રાજભવન, ગાંધીનગર (પત્ર દ્વારા)
- માન.મુખ્ય મંત્રીશ્રીના સચિવશ્રી, માન. મુખ્ય મંત્રીશ્રીનું કાર્યાલય, સચિવાલય, ગાંધીનગર
- માન. મંત્રીશ્રી (આરોગ્ય)ના અંગત સચિવશ્રી, સચિવાલય, ગાંધીનગર
- માન. મંત્રીશ્રી (સામાજિક ન્યાય અને અધિકારીતા વિભાગ)ના અંગત સચિવશ્રી, સચિવાલય, ગાંધીનગર